

ಶ್ರೀ ಎಸ್. ನಿಜಲಿಂಗಪ್ಪ.—ಈಗಾಗಲೇ ಅದು ಏರ್ಪಾಡು ಆಗಿದೆ. ಮಾನ್ಯ ಸದಸ್ಯರು ಸರ್ಕಾರೀ ಆದೇಶಗಳನ್ನು ಒದ್ದೆರೆ ಚೆನ್ನಾಗಿ ಅರ್ಥವಾಗುತ್ತಿತ್ತು.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಹಾಗಾದರೆ ಯಾವ್ಯಾವ ಅಧಿಕಾರಿಗಳು ಈ ಸಂಸ್ಥಾನದಲ್ಲಿ ಎಷ್ಟೆಷ್ಟು ಅಫೀಸುಗಳಲ್ಲಿ ಅನಿರೀಕ್ಷಿತ ಭೇಟಿ ಕೊಟ್ಟು ಏನೇನು ರೋಪದೋಷಗಳನ್ನು ಕಂಡು ಹಿಡಿದಿದ್ದಾರೆ ?

ಶ್ರೀ ಎಸ್. ನಿಜಲಿಂಗಪ್ಪ.—ಮಾನ್ಯ ಸದಸ್ಯರು ಮತ್ತೊಂದು ಪ್ರಶ್ನೆಯನ್ನು ಕೇಳಿದರೆ ಉತ್ತರ ಹೇಳುತ್ತೇನೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಪ್ರತಿಯೊಂದು ತಿಂಗಳಿನಲ್ಲಿಯೂ ಗೆಜೆಟೆಡ್ ಅಫೀಸರುಗಳು ಅನಿರೀಕ್ಷಿತವಾಗಿ ಇಷ್ಟೆಷ್ಟು ಅಫೀಸುಗಳನ್ನು ಭೇಟಿಮಾಡಬೇಕೆಂದು ಸರ್ಕಾರ ಆದೇಶಕೊಟ್ಟಿದೆಯೇ ?

ಶ್ರೀ ಎಸ್. ನಿಜಲಿಂಗಪ್ಪ.—ರೂರನ್ನಲ್ಲಿ ಎಲ್ಲವೂ ಸ್ಪಷ್ಟವಾಗಿ ಹೇಳಿದೆ. ಮಾನ್ಯ ಸದಸ್ಯರಿಗೆ ಬೇಕಾದ ಎಲ್ಲ ಮಾಹಿತಿಗಳೂ ಅವರಲ್ಲಿರುವುದರಿಂದ ಅವರು ಅವನ್ನು ಚೆನ್ನಾಗಿ ಓದಿದರೆ ಅರ್ಥವಾಗುತ್ತದೆ. ಅವುಗಳ ನಕಲು ಬೇಕಾದರೆ ಅವನ್ನು ಒದಗಿಸಿಕೊಡುತ್ತೇನೆ. ಯಾರ್ಯಾರು ಏನೇನು ಮಾಡಿದ್ದಾರೆಂಬ ಬಗ್ಗೆ ಮತ್ತೊಂದು ಪ್ರಶ್ನೆ ಕೇಳಿದರೆ ಉತ್ತರ ಕೊಡುತ್ತೇನೆ.

MR. DEPUTY SPEAKER.—Now short notice question No. 6.

SHORT NOTICE QUESTION AND ANSWER

Grant of Central Rates of D.A. to N.G.Os.

1. Sri T. R. SHAMANNA (Fort).—

Will the Chief Minister be pleased to state :—

(a) whether it is not a fact that Government spokesmen are making press statements from time to time that the question of granting Central rates of D.A. to Mysore N.G.Os is under the consideration of Government and that the decision would be announced before the Budget Session ;

(b) whether they intend to grant the Madras rates of D.A. which are more beneficial for the N.G.Os instead of the Central rates ;

(c) whether it is a fact that the Pay Commission has recommended in its interim report that the enhanced D.A. should be given effect to from 1-11-1967 ?

A.—Sri S. NIJALINGAPPA (Chief Minister). —

(a) The request of Mysore N.G.Os for enhancement of the rates of D.A. is still under consideration of Government. A decision will be announced as early as possible.

(b) This does not arise in view of answer to (a) above.

(c) The Pay Commission's recommendations are all treated confidential at the present stage. It is therefore not possible to answer questions relating to the same.

2-00 P.M.

ಶ್ರೀ ಟಿ. ಆರ್. ಶಾಮಣ್ಣ.—ಸರ್ಕಾರೀ ನೌಕರರಿಗೆ ತುಟ್ಟೀಭತ್ಯ ಕೊಡುವ ಬಗ್ಗೆ ಅನೇಕಾ ವರ್ತಿ ಭರವಸೆ ಕೊಟ್ಟಿದ್ದೀರಿ. ಅವರಿಗೆ ಜೀವನ ನಡೆಸುವುದೇ ಕಷ್ಟವಾಗಿದೆ. ಈ ಸಮಸ್ಯೆ ಕ್ಲಿಷ್ಟವಾಗುವುದಕ್ಕೆ ಮೊದಲೇ ಇದರ ಬಗ್ಗೆ ಸರ್ಕಾರ ಅಂತ್ಯ ತೀರ್ಮಾನ ತೆಗೆದುಕೊಳ್ಳುವುದು ನ್ಯಾಯವಾಗಿದೆ. ಈ ಸಭೆಯಲ್ಲಿ ಆಯವ್ಯಯ ಪಟ್ಟಿಯನ್ನು ಮಂಡನೆ ಮಾಡುವುದಕ್ಕೆ ಮುಂಚಿತವಾಗಿಯೇ ಸರ್ಕಾರ ಒಂದು ತೀರ್ಮಾನ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗುವುದಿಲ್ಲವೇ ?

ಶ್ರೀ ಎಸ್. ನಿಜಲಿಂಗಪ್ಪ.—ಮಾನ್ಯ ಸದಸ್ಯರು ಸೂಚನೆಯನ್ನು ಕೊಡುತ್ತಿದ್ದಾರೆ. ಸಾಧ್ಯವಾದರೆ ಈ ವಿಚಾರವನ್ನು ಈ ತಿಂಗಳ ಕೊನೆಯೊಳಗೆ ಅಥವಾ ಮಾರ್ಚ್ ತಿಂಗಳ ಮೊದಲನೇ ವಾರದಲ್ಲಿ ತೀರ್ಮಾನಮಾಡುತ್ತೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—(ಇ)ಗೆ ಉತ್ತರವಾಗಿ ವೇತನ ಆಯೋಗದ ಶಿಫಾರಸುಗಳನ್ನೆಲ್ಲಾ ಈಗಿನ ಹಂತದಲ್ಲಿ ರಹಸ್ಯವೆಂದು ಪರಿಗಣಿಸಲಾಗಿದೆ ಎಂಬುದಾಗಿ ಹೇಳಿದೆ. ಪತ್ರಿಕೆಗಳಲ್ಲಿ ವರದಿಯಾಗಿರುವುದು ಗಜೇಂದ್ರಗಡ್ಕರ್ ವರದಿ ಶಿಫಾರಿಸಿನ ಪ್ರಕಾರ ತುಟ್ಟಿಭತ್ಯವನ್ನು ಕೊಡಲಾಗುತ್ತದೆ ಎಂಬುದಾಗಿ ಅಲ್ಲಿನ ಕಮಿಷನರವರು ಹೇಳಿದ್ದಾರೆ. ನೀವು ಬೇರೆ ರೀತಿಯಾಗಿ ಹೇಳುತ್ತಿದ್ದೀರಿ. ಆದ್ದರಿಂದ ಇದನ್ನು ನಂಬಬೇಕೋ ಪತ್ರಿಕೆಗಳ ವರದಿಯನ್ನು ನಂಬಬೇಕೋ ?

ಶ್ರೀ ಎಸ್. ನಿಜಲಿಂಗಪ್ಪ.—ಅವೆಲ್ಲವೂ ಸರ್ಕಾರಕ್ಕೆ ಗೊತ್ತಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಯಾವ ಪ್ರಾವೀಷನ್ ಪ್ರಕಾರ ವೇತನ ಆಯೋಗದವರ ಶಿಫಾರಸು ರಹಸ್ಯವೆಂದು ಹೇಳುತ್ತೀರಿ ?

ಶ್ರೀ ಎಸ್. ನಿಜಲಿಂಗಪ್ಪ.—ಸರ್ಕಾರ ನಡೆಸುವ ಆಡಳಿತದ ಅಭಿಪ್ರಾಯದ ಪ್ರಕಾರ.

ಶ್ರೀ ಎಂ. ಎಸ್. ಕೃಷ್ಣನ್.—ಒಂದೇ ಅಫೀಸಿನಲ್ಲಿ ಒಂದೇ ಕಡೆ ಕೆಲಸಮಾಡುವ ಕೇಂದ್ರ ಸರ್ಕಾರದ ನೌಕರರಿಗೆ ಮತ್ತು ರಾಜ್ಯ ಸರ್ಕಾರದ ನೌಕರರಿಗೆ ಎರಡು ರೀತಿಯ ಸಂಬಳ ಮತ್ತು ತುಟ್ಟೀಭತ್ಯ ಬರುತ್ತಿದೆ. ಇದು ಬಹಳ ಅನ್ಯಾಯವಾದ್ದರಿಂದ ಇದನ್ನು ಕೂಡಲೇ ತಪ್ಪಿಸುವುದಕ್ಕೆ ತಕ್ಕ ಕ್ರಮ ತೆಗೆದುಕೊಳ್ಳಬೇಕೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಅದಷ್ಟು ಜಾಗೃತ ಇದನ್ನು ಸರಿಮಾಡುವುದಕ್ಕೆ ಏನು ಕ್ರಮವನ್ನು ತೆಗೆದುಕೊಳ್ಳುತ್ತೀರಿ ?

ಶ್ರೀ ಎಸ್. ನಿಜಲಿಂಗಪ್ಪ.—ಈ ಕಷ್ಟ ಇವತ್ತು ಅಲ್ಲ. ಅನೇಕ ವರ್ಷಗಳಿಂದಲೂ ಇದೆ. ಕೇಂದ್ರ ಸರ್ಕಾರದವರು ನಮ್ಮನ್ನು ಕೇಳಿದೆಯೇ ಹಾಸಿ, ತುಟ್ಟಿಭತ್ಯವನ್ನು ಕೊಡುತ್ತಲೇ ಇದ್ದಾರೆ. ಇದರ ವಿಚಾರದಲ್ಲಿ ಒಂದು ವರ್ಷವಲ್ಲ, ಸುಮಾರು ಐದಾರು ವರ್ಷಗಳಿಂದಲೂ ಕೇಂದ್ರ ಸರ್ಕಾರವನ್ನು ಒತ್ತಾಯಮಾಡುತ್ತಿದ್ದೇವೆ. ಅದರೂ ಅವರು ನಮ್ಮ ಮಾತನ್ನು ಕೇಳುತ್ತಲೇ ಇಲ್ಲ. ಇದರಿಂದ ನಮಗೂ ತೊಂದರೆಯಾಗಿದೆ. ಆದ್ದರಿಂದ ಪುನಃ ಕೇಳಬೇಕೆಂದರೂ ತೊಂದರೆ. ಅದರ ಬಗ್ಗೆ ಏನು ಮಾಡಬೇಕೆಂದು ವಿಚಾರಮಾಡುತ್ತಿದ್ದೇವೆ.

ಶ್ರೀ ಟಿ. ಆರ್. ಶಾಮಣ್ಣ.—(ಇ) ಪ್ರಶ್ನೆಗೆ ಉತ್ತರವಾಗಿ ವೇತನ ಆಯೋಗದ ಶಿಫಾರಸುಗಳನ್ನೆಲ್ಲಾ ಈಗಿನ ಹಂತದಲ್ಲಿ ರಹಸ್ಯವೆಂದು ಪರಿಗಣಿಸಲಾಗಿದೆ ಎಂದು ಹೇಳಿದೆ. ಹಿಂದೆ 16-12-67ರಲ್ಲಿ ಮೇಲ್ಮನೆಯಲ್ಲಿ ಶ್ರೀಮತಿ ಲಕ್ಷ್ಮಮ್ಮನವರು ಒಂದು ಪ್ರಶ್ನೆಯನ್ನು ಕಳುಹಿಸಿದಾಗ, 'ಆ ವರದಿಯನ್ನು ಈ ಸಭೆಯ ಮುಂದೆ ಇಡಲಾಗಿದೆ' ಎಂದು ಉತ್ತರ ಕೊಟ್ಟಿದೆ. ನಮಗೆ ಇಲ್ಲಿ ಈ ರೀತಿ ಉತ್ತರ ಕೊಟ್ಟಿದ್ದೀರಿ. ಕಳೆದ ಸಭೆಯ ಮತ್ತು ಮೇಲ್ಮನೆಯ ಏನಾದರೂ ವ್ಯತ್ಯಾಸವಿದೆಯೇ ? ಆದಳತ ವರ್ಗದವರು ನಾವು ಇಲ್ಲಿ ಕೇಳುವ ಪ್ರಶ್ನೆಗೆ ಉತ್ತರ ಕೊಡುವಾಗ ಅದರಲ್ಲಿ ಏನಾದರೂ ಪ್ರಿವೀರೇಜ್ ಇದೆಯೇ ಎಂಬುದಾಗಿ ನಾನು ಕೇಳುತ್ತೇನೆ. ಅದಕ್ಕೆ ಮಾನ್ಯ ಮುಖ್ಯ ಮಂತ್ರಿಗಳ ಅಭಿಪ್ರಾಯವೇನು ?

ಶ್ರೀ ಎಸ್. ನಿಜಲಿಂಗಪ್ಪ.—ಮಾನ್ಯ ಸದಸ್ಯರು ತಿಳಿದುಕೊಳ್ಳಬೇಕು. ಈಗ ಅವರಿಂದ ಎರಡು ವರದಿಗಳು ಬಂದಿವೆ. ಆಗ ಕೊಟ್ಟಿದ್ದು ಮೊದಲನೆಯ ವರದಿ. ಎರಡನೆಯ ವರದಿ ಕೇವಲ ಒಂದು ವಾರದ ಕೆಳಗೆ ಬಂದಿದೆ. ಆದ್ದರಿಂದ ಮಾನ್ಯ ಸದಸ್ಯರು ಹೇಳುವಂಥಾದ್ದು ಒಂದು ಊಹೆ.

ಶ್ರೀ ಕೆ. ಎಚ್. ಪಾಟೀಲ್.—ಎನ್. ಜಿ. ಒ. ಗಳಿಗೆ ತುಟ್ಟೀಭತ್ಯವನ್ನು ಕೊಡುವ ವಿಷಯವನ್ನು ಸರ್ಕಾರದವರು ಬಹಳ ದಿವಸಗಳಿಂದ ಪರಿಶೀಲನೆ ಮಾಡುತ್ತಿದ್ದರೂ ಕೂಡ ಅದು ಇನ್ನೂ ಅಂತಿಮವಾಗಿ ತೀರ್ಮಾನವಾಗಿಲ್ಲ ಎಂದು ಹೇಳುತ್ತಿದ್ದಾರೆ. ಮಂತ್ರಿಮಂಡಲದವರ ಪರಿಗಣನೆಯನ್ನು ಮಾತ್ರ ಹೆಚ್ಚಿಸಿಕೊಂಡು ಬಡ ಎನ್.ಜಿ.ಒ.ಗಳ ಪರಿಗಣನೆಯನ್ನು ತುಟ್ಟೀಭತ್ಯವನ್ನು ಹೆಚ್ಚಿಸುವುದಕ್ಕೆ ದಿನವನ್ನು ಕಳೆಯುವುದು ಸರಿಯಲ್ಲ ಎಂಬುದನ್ನು ಮಾನವೀಯತೆಯ ದೃಷ್ಟಿಯಿಂದ ಮಾನ್ಯ ಶ್ರೀ ನಿಜಲಿಂಗಪ್ಪನವರು ಒಪ್ಪುತ್ತಾರೆಯೇ ?

ಶ್ರೀ ಎಸ್. ನಿಜಲಿಂಗಪ್ಪ.—ಮಾನ್ಯ ಸದಸ್ಯರು ಹರಿಕಥೆಯನ್ನು ಬಹಳ ಚೆನ್ನಾಗಿ ಮಾಡುತ್ತಾರೆ. ಬಹುಶಃ ಇದಕ್ಕೂ ಮೊದಲೇ ಈ ವಿಷಯದಲ್ಲಿ ಒಂದು ತೀರ್ಮಾನಕ್ಕೆ ಬರಬೇಕಾಗಿತ್ತು. ಆದರೆ ಕೇಂದ್ರ ಸರ್ಕಾರದವರು ಪುನಃ ತುಟ್ಟಿಭತ್ಯವನ್ನು ಜಾಸ್ತಿಮಾಡಿದ್ದಾರೆ. ಆ ರೀತಿ ಅವರು ಜಾಸ್ತಿ ಮಾಡಿದ್ದು ನಮಗೆ ಒಂದು ಕಷ್ಟ. ಮತ್ತೆ ನಾವು ಪೇ ಕಮಿಷನ್ನಿಗೆ ಬರೆದು ಅವರಿಂದ ರಿಪೋರ್ಟ್ ಬರಬೇಕಾಗಿತ್ತು. ಮೊನ್ನೆ ಬಂದಿದೆ. ಅದನ್ನು ವಿಚಾರ ಮಾಡುತ್ತಿದ್ದೇವೆ.

Sri M. NAGAPPA.—I raise a point of order. The Chief Minister said that the records are confidential and they cannot be kept on the Table of the House. It is the privilege of the House to know the details in the interests of certain class. No records can be kept secret.

Sri S. NIJALINGAPPA.—In the interest of the public it will not be disclosed.

ಶ್ರೀ ಎಸ್. ಗೋಪಾಲಗೌಡ.—ಬೇರೆ ಸಭೆಯಲ್ಲಿ ಅಂದರೆ ಮೇಲ್ಮನೆಯಲ್ಲಿ ಪೇತನ ಆಯೋಗದ ತಾತ್ಕಾಲಿಕ ವರದಿಯನ್ನು ಆ ಸಭೆಯ ಮೇಜಿನಮೇಲೆ ಇಟ್ಟಿದೆ. ಅದೇ ರೀತಿ ಈ ಸಭೆಯಲ್ಲಿಯೂ ಏತಕ್ಕೆ ಇಡಬಾರದು ?

ಶ್ರೀ ಎಸ್. ನಿಜಲಿಂಗಪ್ಪ.—ಬಹುಶಃ ನಾನು ಹೇಳಿದ್ದು ಮಾನ್ಯ ಸದಸ್ಯರಿಗೆ ಗೊತ್ತಾಗಲಿಲ್ಲ ವೆಂದು ಕಾಣುತ್ತದೆ. ಎರಡನೆಯ ವರದಿ ಈಡೆಗೆ ಬಂದದ್ದು. ಮೊದಲನೆಯ ವರದಿ ಏನು ಬಂದಿದೆ ಅದನ್ನು ಮಾನ್ಯ ಸದಸ್ಯರು ಕೇಳಲಿಲ್ಲ. ಅವರು ಕೇಳಿರುವುದು ಎರಡನೆಯ ವರದಿ.

ಶ್ರೀ ಎಸ್. ಗೋಪಾಲಗೌಡ.—ರಾಜ್ಯ ಸರ್ಕಾರದವರು ಕೇಂದ್ರದ ನೌಕರಿಗೆ ಕೊಟ್ಟಷ್ಟು ತುಟ್ಟಿ ಭತ್ಯವನ್ನು ರಾಜ್ಯ ಸರ್ಕಾರದ ನೌಕರಿಗೆ ಕೊಡುವುದು ಸರಿ ಎಂಬ ತತ್ವವನ್ನು ಒಪ್ಪಿದ್ದಾರೆಯೇ ?

ಶ್ರೀ ಎಸ್. ನಿಜಲಿಂಗಪ್ಪ.—ಅವರು ಕೊಡುವುದೆನ್ನೆಲ್ಲಾ ನಾವು ಕೊಡುತ್ತೇವೆಂದು ನಾವು ಒಪ್ಪಿಕೊಂಡಿಲ್ಲ. ಅವರು ಕೊಡುವಾಗ ನಾವು ಕೊಡಬೇಕಾದ್ದು ಅವಶ್ಯಕ ಎಂದು ಕೆಲವು ಸಲ ಕಂಡು ಬರುತ್ತದೆ. ಆದರೆ ಆ ತತ್ವವನ್ನು ನಾವು ಒಪ್ಪಿಕೊಂಡಿಲ್ಲ.

ಶ್ರೀ ಟಿ. ಆರ್. ಶಾಮಣ್ಣ.—ಮುಖ್ಯ ಮಂತ್ರಿಗಳು ಕೊಟ್ಟ ಭರವಸೆಯ ಪ್ರಕಾರ ಸರ್ಕಾರಿ ನೌಕರರು ತೃಪ್ತಿಪಟ್ಟುಕೊಳ್ಳುವಂತಹ ಒಂದು ತೀರ್ಮಾನವನ್ನು ತೆಗೆದುಕೊಳ್ಳುವುದಕ್ಕೆ ಆಶ್ವಾಸನೆಯನ್ನು ಕೊಡುತ್ತೀರಾ ?

ಶ್ರೀ ಎಸ್. ನಿಜಲಿಂಗಪ್ಪ.—ಅವರು ತೃಪ್ತಿಪಟ್ಟುಕೊಳ್ಳುವುದನ್ನು ಅವರಿಗೇ ಬಿಡುತ್ತೇನೆ. ಅವರು ತೃಪ್ತಿಪಟ್ಟುಕೊಳ್ಳುತ್ತಾರೆಂದು ನನ್ನ ನಿರೀಕ್ಷೆ ಇದೆ.

Mr. DEPUTY SPEAKER.—Question Hour is over. Mr. Sivappa may begin the debate.

Members' Representations

ಶ್ರೀ ಎಂ. ಎಸ್. ಕೃಷ್ಣನ್ (ಮರೈಲ್ವೇಶ್ವರಂ).—ಅವರ ಪಾಯಿಂಟ್ ಆಫ್ ಆರ್ಡರ್ ಮೇಲೆ ತಾವು ರೂಲಿಂಗ್ ಕೊಡಬೇಕು, ಸ್ಪ್ಯಾಷಿ.

Mr. DEPUTY SPEAKER.—The Ruling is reserved.

ಶ್ರೀ ಟಿ. ಆರ್. ಶಾಮಣ್ಣ (ಬೆಂಗಳೂರು-ಕೋಟೆ).—ಮೊನ್ನೆ ನನ್ನ ಅಡ್ವರ್ಕ್ ಮೆಂಟ್ ಮೋಶನ್ ತಮಗೆ ಕೊಟ್ಟಿದ್ದೆ. ಅದರ ಬಗ್ಗೆ ಏನು ತೀರ್ಮಾನ ತೆಗೆದುಕೊಂಡಿದ್ದೀರಿ ?

Mr. DEPUTY SPEAKER.—I have looked into it. As it is not a matter of recent occurrence, it has been disallowed.

ಶ್ರೀ ಟಿ. ಆರ್. ಶಾಮಣ್ಣ.—ಈಗ ನಗರದಲ್ಲಿ ಅನೇಕ ಕಡೆ ನೀರನ್ನು ಡಿಸ್-ಕನೆಕ್ಟ್ ಮಾಡಿದ್ದಾರೆ. ಇದರಿಂದ ಜನರಿಗೆ ಬಹಳ ತೊಂದರೆಯಾಗಿದೆ.